



السلام علیکم ورحمۃ اللہ وبرکاتہ

ہمارے ادارۃ خدمۃ الکتب والسنۃ کے قابل اعتماد رکن جناب پروفیسر حسین آزاد وہاڑی سے لکھتے ہیں۔ کہ مستدرک حاکم کا ترجمہ کرتے ہوئے حدیث عائشہ رضی اللہ تعالیٰ عنہا سامنے آئی۔ رسول اللہ صلی اللہ علیہ وسلم نے فرمایا کہ (عورتوں کو بلند وبالا محلات میں مت رکھو اور انہیں لکھنا نہ بھی سکھاؤ بلکہ انہیں سوت کاتنے اور سورہ مریم کی تعلیم دو۔) (مستدرک حاکم)

اس حدیث کی وضاحت کریں جبکہ اسلامی خواتین کو زیور تعلیم سے آراستہ دیکھنا چاہتا ہے۔ پھر اس قسم کی احادیث کے پیش نظر منکرین حدیث کو احادیث پر اعتراض کا موقع ملتا ہے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد

اس میں شک نہیں کہ اسلام خواتین کو زیور تعلیم سے آراستہ دیکھنا چاہتا ہے۔ امہات المؤمنین کو اللہ تعالیٰ نے خطاب کرتے ہوئے فرمایا ہے کہ "تمہارے گھروں میں اللہ کی جو آیات اور دہائی کی باتیں پڑھی جاتی ہیں۔ ان کا ذکر (کرتی رہو۔)" (33 الاحزاب: 34)

اس آیت کریمہ میں "حکمت" سے مراد احادیث رسول صلی اللہ علیہ وسلم ہیں۔ اللہ تعالیٰ نے ازواج مطہرات کو پہنے گھروں میں قرآن و حدیث پڑھنے پڑھانے کی تلقین کی ہے۔ اس سے تعلیم نسواں کی طرف واضح اشارہ ہے۔ جس کا مطلب یہ ہے کہ خواتین کو لکھنا پڑھنا سکھانا شریعت کی نظر میں جائز اور درست ہے۔ جبکہ مذکورہ حدیث سے عدم جواز معلوم ہوتا ہے۔ اس لئے ضروری ہے کہ اس کی استنادی حیثیت کو واضح کیا جائے۔ اور اس حدیث کو امام حاکم رحمۃ اللہ علیہ نے مستدرک (صفحہ 396 جلد 2) اور امام بیہقی رحمۃ اللہ علیہ نے اپنی کتاب شعب الایمان (صفحہ 377 جلد 5) میں روایت کیا ہے۔ بنیادی طور پر اسے امام حاکم رحمۃ اللہ علیہ نے بیان کیا ہے۔ پھر انہیں کے واسطے سے امام بیہقی نے نقل کیا ہے۔ اس روایت میں ایک راوی عبد الوہاب بن الضحاک ہیں جن کے متعلق محدثین کرام نے اچھے تاثرات کا اظہار نہیں کیا۔ چنانچہ حافظ ابن حجر رحمۃ اللہ علیہ لکھتے ہیں۔ "کہ متروک (ہے) اور ابوحاتم نے اسے کذاب کہا ہے۔" (تقریب: 222)

(امام بخاری رحمۃ اللہ علیہ فرماتے ہیں۔ "کہ اسے عجائب و غرائب بیان کرنے کی عادت ہے۔" (الکامل لابن عدی: 5/1933)

(امام دارقطنی رحمۃ اللہ علیہ لکھتے ہیں: "کہ مقلوب اور باطل احادیث وضع کرتے ہوئے دیکھا ہے۔" (تہذیب: 6/396)

(امام حافظ ذہبی رحمۃ اللہ علیہ نے تلخیص المستدرک میں اس حدیث کو موضوع قرار دیا ہے۔ اور فرمایا "کہ اس کی آفت عبد الوہاب بن الضحاک ہے جسے امام ابوحاتم نے کذاب کہا ہے۔" (المستدرک: 2/396)

امام بیہقی رحمۃ اللہ علیہ نے اس روایت کی ایک دوسری سند بیان کی ہے۔ اس کے متعلق لکھا ہے۔ کہ یہ روایت اس سند کے ساتھ بھی منکر ہے یعنی اس کی کوئی حیثیت نہیں ہے۔ (شعب الایمان 5/389 حدیث نمبر 2227)

(اس سند میں ایک راوی محمد بن ابراہیم الشامی ہیں جسے حافظ ابن حجر رحمۃ اللہ علیہ نے منکر قرار دیا ہے۔) (تقریب: ص 288)

(اور ابن حبان کے حوالے سے لکھا ہے۔ کہ احادیث وضع کیا کرتا تھا۔) (تہذیب: 9/14)

(حافظ ذہبی رحمۃ اللہ علیہ نے مذکورہ روایت کو وضع حدیث کے سلسلہ میں بطور مثال بیان کیا ہے۔ نیز دارقطنی کے حوالے سے لکھا ہے۔ کہ یہ راوی کذب ہے۔) (میزان الاعتدال: 3/446)

(ابن عدی رحمۃ اللہ علیہ کہتے ہیں کہ اس کی عام مرویات غیر محفوظ ہوتی ہیں۔) (الکامل: 6/2275)

: حضرت ابن عباس رضی اللہ تعالیٰ عنہ سے بھی یہ روایت بائیں الفاظ منقول ہے

(اپنی عورتوں کو خط و کتابت کی تعلیم نہ دوانہیں بالافانوں میں مت رکھو عورت کے لئے بہترین تفریح سوت کاتنا اور مرد کے لئے سیر و سیاحت ہے۔" (ضعفاء لابن حبان: 3/78)

(اس سند میں ایک راوی جعفر بن نصر ہے۔ جس کے متعلق امام ذہبی رحمۃ اللہ علیہ لکھتے ہیں۔ کہ یہ مہتم بالکذب ہے۔) (میزان الاعتدال: 1/418)

پھر انہوں نے اس سلسلے میں ابن عباس رضی اللہ تعالیٰ عنہ سے مروی اس حدیث کا حوالہ بھی دیا ہے۔ علامہ ابن عدی نے لکھا ہے کہ جعفر بن نصر ثقہ راویوں کے نام سے باطل احادیث بیان کرتا تھا پھر انہوں نے بطور مثال (ابن عباس رضی اللہ تعالیٰ عنہ سے مروی حدیث کا حوالہ دیا ہے۔) (الکامل: 1/575)

مذکورہ تفصیل سے معلوم ہوا کہ عدم جواز کی حملہ روایات ناقابل اعتبار اور بے بنیاد ہیں۔ لہذا ان کو بنیاد بنا کر تعلیم نسواں کو ناجائز قرار نہیں دیا جاسکتا۔ کتب حدیث میں چند ایسی بھی احادیث بھی ہیں۔ جو عورتوں کو لکھنا پڑھنا سکھانے کے متعلق بڑی وضاحت سے دلالت کرتی ہیں۔ چنانچہ شفاء بنت عبد اللہ رضی اللہ تعالیٰ عنہا سے روایت ہے کہ انہوں نے کہا کہ میرے ہاں رسول اللہ صلی اللہ علیہ وسلم تشریف لائے۔ اور مجھے فرمایا: "کہ تم حضرت (حفصہ رضی اللہ تعالیٰ عنہا کو مرض نملہ کی جھاڑ پھونک سکھاؤ جیسا تم نے اسے خط و کتابت کی تعلیم دی ہے۔" (مسند امام احمد: 6/372) ابوداؤد الطبرانی 3887

نملہ ایک انتہائی تکلیف دہ قسم کا پھوڑا ہے۔ مریض ایسا محسوس کرتا ہے اس پر چھوٹیاں رہنمائی اور اسے کاٹتی ہیں۔ یہ حدیث عورتوں کو لکھنا پڑھنا سکھانے کی واضح دلیل ہے۔ اس کی تائید حضرت عائشہ رضی اللہ تعالیٰ عنہا سے مروی ایک اثر سے بھی ہوتی ہے۔

حضرت عائشہ بنت طلحہ رضی اللہ تعالیٰ عنہا سے روایت فرماتی ہیں۔ کہ میں حضرت عائشہ رضی اللہ تعالیٰ عنہا کے زیر کفالت تھی۔ لوگ مختلف ممالک سے ان کے پاس آیا کرتے تھے۔ اور ہدیہ پیش کرتے کیونکہ عائشہ رضی اللہ تعالیٰ عنہا کے ہاں میری بہت قدر و منزلت تھی۔ تمام شہروں سے حضرت عائشہ رضی اللہ تعالیٰ عنہا کے نام خطوط میرے پاس آتے میں حضرت عائشہ رضی اللہ تعالیٰ عنہا سے کسٹی خالہ جان! یہ خط اور ہدیہ فلاں شخص نے بھیجا ہے۔ آپ مجھے فرماتیں: "کہ بیٹی! کہ انہیں جواب لکھو اور ہدیہ کے بدلے بھی کچھ نہ کچھ روانہ کرو اگر تمہارے پاس کچھ نہ ہو تو میں دے دوں گی۔" چنانچہ وہ مجھے کچھ دے دیا کرتی تھیں۔ (الادب المفرد: 287 حدیث نمبر 1118)

اس تفصیل سے واضح ہوا کہ عورتوں کو لکھنا پڑھنا سکھانے میں شرعاً کوئی قباحیت نہیں ہے۔ جھوٹی بیچوں کو تعلیم و تربیت کی ذمہ داری ان کے سر پرستوں پر ہے۔ کہ وہ اپنی صوابدید کے مطابق اس کا اہتمام کریں۔ البتہ بالغ (نوجوانین کے لئے ضروری ہے کہ وہ نوجوانین یا محارم سے تعلیم حاصل کریں۔ پردہ میں بستے ہوئے غیر محرم سے بھی تعلیم حاصل کی جاسکتی ہے۔ بہر حال عورتوں کو لکھنا پڑھنا سیکھنا چاہیے۔) (واللہ اعلم)

هذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 421